



# గేయ, నాటక విభాగం సాంస్కృతిక బృందాలకు “బేటి బచావో - బేడి పథావో” పై వర్క్ షాప్ నిర్వహణ

Posted On: 01 NOV 2017 6:38PM by PIB Hyderabad

అమ్మాయిలకు 18 సంవత్సరాల వయస్సు వచ్చిన తరువాతనే పెళ్ళిళ్ళు చేయవలసిన అవసరం ఉందన్న అవగాహనను వ్యాప్తి చేయడం చాలా కీలకమని భారత ప్రభుత్వ సమాచార, ప్రసార మంత్రిత్వ శాఖకు చెందిన పత్రికా సమాచార కార్యాలయం, హైదరాబాద్ ప్రాంత డైరెక్టర్ జనరల్ శ్రీ ఎం.వి.వి.ఎస్. మూర్తి అన్నారు. బుధవారం నాడు హైదరాబాద్ లోని కవాడిగూడ లో గేయ, నాటక విభాగం సాంస్కృతిక బృందాలకు “బచావో - బేడి పథావో” అంశం పై రెండు రోజులపాటు నిర్వహించే వర్క్ షాప్ ను శ్రీ ఎం.వి.వి.ఎస్. మూర్తి ప్రారంభించారు. ఈ సందర్భంగా ఆయన మాట్లాడుతూ, 18 సంవత్సరాల వయస్సు వచ్చిన తరువాత ఆడపిల్లలకు పెళ్ళి చేస్తే తక్కువ బరువుతో ఉండే శిశువుల జననాలు, శిశు మరణాలు మరియు ప్రసూతి మరణాల వంటి సమస్యలను అధిగమించడం సాధ్యపడుతుందని వివరించారు. 18 సంవత్సరాల లోపు వయస్సు ఉన్న అమ్మాయిని పెళ్ళాడటం శిక్షార్హమని, ఈ నేరానికి జైలు శిక్ష విధించవచ్చంటూ సర్వోన్నత న్యాయస్థానం తీర్పు ఇచ్చిన విషయాన్ని కళాకారులు ప్రజల దృష్టికి తీసుకువెళ్ళాలని శ్రీ మూర్తి కోరారు. 2050 వ సంవత్సరం కల్లా భారతదేశ జనాభా 150 కోట్లకు చేరుకొనే అవకాశం ఉందని ఆయన పేర్కొంటూ, మన దేశ ప్రజలలో ఆరోగ్య పరిరక్షణ దిశగా చర్యలు తీసుకోవలసిన తక్షణ అవసరం ఉన్నట్లు తెలిపారు. అలాగే, ఆడపిల్లలు విద్యను అభ్యసించవలసిన అవసరం గురించి ప్రముఖంగా ప్రచారం చేయవలసిందని కళాకారులకు ఆయన విజ్ఞప్తి చేశారు.

కార్యక్రమానికి గౌరవ అతిథిగా విచ్చేసిన మహిళా వికాసం మరియు బాలల సంక్షేమం డైరెక్టర్, శ్రీమతి విజయేంద్ర బోయి ప్రసంగిస్తూ, కేవలం ఉపన్యాసాల కంటే బుర్రకథ, ఒగ్గకథ, నాటకాలు, నృత్యాలు, సిగ్నల్ ల వంటి కళారూపాల ద్వారా అందజేసే సామాజిక సందేశాలు ప్రజల దృష్టిని మరింతగా ఆకట్టుకోగలుగుతాయని చెప్పారు. 2011 జనగణన ప్రకారం తెలంగాణలో ప్రతి 1000 మంది బాలురకు గాను బాలికలు 914 మంది మాత్రమే ఉన్నారని, ప్రభుత్వ కృషి ఫలితంగా ప్రస్తుతం ఈ నిష్పత్తి 1000 : 967కు మెరుగైందని ఆమె వివరించారు. బాలబాలికల నిష్పత్తి ఆశాజనకంగా లేని జిల్లాలు దేశంలో 100 వరకు ఉన్నాయని, వాటిలో హైదరాబాద్ కూడా ఒక జిల్లాగా ఉందని శ్రీమతి బోయి చెబుతూ, ఈ విషయంలో ప్రజలలో చైతన్యాన్ని వ్యాప్తి చేయడం చాలా ముఖ్యమన్నారు. ప్రస్తుతం బాలికలు అనేక బెదరింపులను ఎదుర్కొంటున్నారని ఆమె అన్నారు. అంత క్రితం గేయ, నాటక విభాగం మేనేజర్ శ్రీ కుల్ దీప్ సాగ్రే ప్రసంగిస్తూ, 18 పైవేటు రిజిస్టర్డ్ టూప్స్ లు “బేటి బచావో - బేడి పథావో” అంశంపై అవగాహనను వ్యాప్తి చేయడం కోసం ఆంధ్రప్రదేశ్, తెలంగాణలలో 147 కార్యక్రమాలను నిర్వహించే అవకాశం ఉందన్నారు.

సమాచార, ప్రసార మంత్రిత్వ శాఖకు చెందిన క్షేత్ర ప్రచార అధికారి శ్రీ ఐ.హరిబాబు కూడా ఈ కార్యక్రమంలో మాట్లాడారు. డిఎఫ్ పి జాయింట్ డైరెక్టర్ శ్రీ ఎం. దేవేంద్ర కూడా ఈ కార్యక్రమంలో పాల్గొన్నారు.

\*\*\*\*\*

(Release ID: 1507914) Visitor Counter : 6

Read this release in: English

